

निगम आयुक्त ने जाटखेड़ी गार्बेज ट्रांसफर स्टेशन का किया निरीक्षण

सीवेज की व्यवस्था ठीक न पाए जाने पर प्रभारी सहायक यंत्री को नोटिस

भोपाल (काप्र)। निगम आयुक्त हेरेंद्र नारायन ने जाटखेड़ी स्थित गार्बेज ट्रांसफर स्टेशन का औचक निरीक्षण किया और लीचेट बहता पाए जाने एवं सीवेज व्यवस्था ठीक न होने पर नाराजगी व्यक्त करते हुए संबंधित प्रभारी सहायक यंत्री (सीवेज) को कारण बताओ नोटिस जारी किया और सीवेज आउटलेट तत्काल ठीक कराने, वेंटीलेशन के लिए एकजास्ट फेन लगाने, कचरा वाहनों में पूरी क्षमता से कचरा परिवहन करने के निर्देश दिए।

निगम आयुक्त नारायन ने



गार्बेज ट्रांसफर स्टेशन पर आने वाले कचरा वाहनों के वजन की भी जांच की और तोल कोटे की जांच हेतु स्वयं का व अधीक्षण यंत्री का वजन भी किया तथा मॉनीटर पर कचरा वाहनों की सम्पूर्ण स्थिति का अवलोकन भी किया। निगम आयुक्त ने बेहतर साफ-सफाई

एवं कचरा निष्पादन की प्रक्रिया को और अधिक प्रभावी ढंग से सुनिश्चित कराने के दृष्टिगत सहायक स्वास्थ्य अधिकारियों की कार्यशाला भी आयोजित करने के निर्देश दिए। निरीक्षण के दौरान अधीक्षण यंत्री श्री सुबोध जैन, प्रभारी स्वास्थ्य अधिकारी

बिजेन्द्र गुप्ता सहित अन्य अधिकारी मौजूद थे। निगम आयुक्त ने मंगलवार को जोन क्र. 13 के अंतर्गत जाटखेड़ी गार्बेज ट्रांसफर स्टेशन का औचक निरीक्षण किया और कचरा पृथक्कीकरण, एकत्रीकरण, परिवहन, निष्पादन आदि प्रक्रियाओं के संबंध में जानकारी प्राप्त की और कचरा वाहनों के वजन एवं स्थिति का अवलोकन भी किया। निगम आयुक्त ने कंटेनर से लीचेट बहता पाए जाने एवं सीवेज आउटलेट व्यवस्थित न पाए जाने पर संबंधित प्रभारी सहायक यंत्री से दूरभाष पर चर्चा की।

अष्टमी पर टैंपल ऑफ संबोधि में महाआरती



भोपाल (हिनप्र)। संतनगर में चैत्रनवरात्र महोत्सव मनाया जा रहा है। अष्टमी पर मंगलवार को देवी मंदिरों एवं दरबारों में धार्मिक आयोजन हुए। रामनवमी पर बुधवार 17 अप्रैल को हवन व भंडारे होंगे।

अष्टमी पर वन ट्री हिल्स स्थित टैंपल ऑफ संबोधि में महाआरती का आयोजन किया गया। संबोधि में नवरात्र में नियमित आरती, पल्लव पर चल रहा है। इस मौके पर वेदांत संत लालसाई ने भजन से अवसर को उसकी बनाया। रामनवमी

पर बुधवार को सुबह 10.30 बजे से हवन, यज्ञ, कीर्तन होंगे। 11.30 बजे से भंडारा होगा। वहीं जय मां काली मंदिर समिति द्वारा कालिका चौराहे काली मंदिर में रामनवमी पर सुबह 10.30 बजे से हवन होगा। 12 बजे आरती होगी। इसके बाद कन्या पूजन और भंडारा होगा।

मिठी गोबिंदराम पब्लिक स्कूल में रामनवमी का पर्व मनाया गया। कार्यक्रम का शुभारंभ दीप प्रज्वलन एवं माल्यार्पण के साथ हुआ। छात्र

कार्तिक वाधवानी एवं नमन वटनानी ने भगवान श्री राम जी के जीवन पर प्रकाश डाला। छात्रों ने श्रीराम के जीवन पर आधारित भजन प्रस्तुत किया। नन्हें मुझे रामजी के बाल्य स्वरूप में आए।

प्राचार्य अजय बहादुर सिंह भगवान श्रीरामजी के गुणों को अपने जीवन में आत्मसात करते हुए सत्य के मार्ग पर चलने हेतु प्रेरित किया।

इस अवसर पर उप-प्राचार्य आशा चंगलानी, कोर्डिनेटरस एवं समस्त शिक्षक-शिक्षिकाएं उपस्थित रहे। श्री योग वेदांत सेवा समिति के तत्वावधान में श्री राम नवमी के अवसर पर , संत आशारामजी आश्रम, गांधीनगर में अहमदाबाद के ब्रह्मचारी वासुदेवानंदजी का सत्संग होगा। 108 कन्याओं को भोज कराया जाएगा। कार्यक्रम प्रातः 11 से प्रारम्भ होगा एवं एक बजे होगा।

कांग्रेस के उप ब्लॉक अध्यक्ष घनश्याम का जन्मदिन मना

भोपाल (हिनप्र)

कांग्रेस के उप ब्लॉक अध्यक्ष, सिंधु नवजागरण समिति के मुख्य सलाहकार व समाजसेवी घनश्याम लालवानी का गिदवानी पार्क में जन्मदिन मनाया गया। लालवानी का शाल व फूल मालाओं से स्वागत कर बधाई दी गयी। पंचायत अध्यक्ष साबू रोज़वानी व कांग्रेस नेता नरेश ज्ञानचंदानी ने कहा कि घनश्याम लालवानी कांग्रेस व समाज के कर्मठ कार्यकर्ता हैं। वे राजनीति के साथ साथ समाजसेवा में भी सक्रिय रहते हैं।

बधाई देने वालों में नंद दादलानी, सिंधु नवजागरण समिति के अध्यक्ष राम पारदासानी, आसनदास वाधवानी, दयाल सतानी, हरीश वलेचा, मुस्ली गुरबानी, भरत आसवानी, राम लेखवानी, कन्हैया नागदेव, मनोहर सतानी, सुरेश वासवानी, परसराम थावानी, जगदीश सांवले, राजकुमार धानुक, इन्द्र कुमार जनयानी, साहिल खान, कुमार फुलवानी, हरीश चांदवानी, हीरो आडवाणी आदि शामिल हैं।

बीएड डिग्री धारकों की नियुक्ति का तुलनात्मक चार्ट पेश करें

भोपाल (काप्र)। सुप्रीम कोर्ट के आदेश की रोशनी में हाई कोर्ट ने राज्य शासन को निर्देश दिया है कि प्राथमिक शिक्षक के पद पर जिन बीएड डिग्री धारकों को नियुक्ति दी गई है उनका तुलनात्मक चार्ट पेश करें। प्रशासनिक न्यायाधीश शील नागू व न्यायमूर्ति अमरनाथ केसरवानी की युगल पीठ ने मामले की आली सुनवाई 24 अप्रैल को निर्धारित की है।

उल्लेखनीय है कि सैकड़ों डीएलएड छात्रों की ओर से हाई कोर्ट में याचिका दायर कर प्राथमिक शिक्षक के पद पर बीएड डिग्रीधारकों को नियुक्ति दिए जाने को चुनौती दी गई। याचिकाकर्ताओं की ओर से अधिवक्ता रामेश्वर सिंह ठाकुर ने पक्ष रखा। उन्होंने दलील दी कि सुप्रीम कोर्ट ने आठ नवंबर, 2023 को प्राथमिक शिक्षक के पद पर नियुक्ति के लिए बीएड डिग्री धारियों को अयोग्य घोषित किया था। इस

आदेश के स्पष्टीकरण के लिए मप्र शासन ने सुप्रीम कोर्ट पुनर्विचार याचिका दायर की थी। उन्होंने बताया कि राज्य सरकार ने शपथ पत्र दाखिल कर बताया था कि प्राथमिक शिक्षकों की कुल 21962 नियुक्तियों में से 11,583 बीएड अभ्यर्थी हैं। शेष पद डीएलएड उम्मीदवारों से भरे गए हैं।

सुप्रीम कोर्ट के आदेश के बाद प्रतीक्षा सूची में से 284 बीएड डिग्री वाले अभ्यर्थियों को नियुक्त किया गया है। पुर्नविचार याचिकाओं में सुप्रीम कोर्ट ने आठ अप्रैल, 2024 को स्पष्ट किया है कि आठ नवंबर, 2023 के बाद प्राथमिक शिक्षकों के रूप में बीएड डिग्री धारियों की नियुक्तियां पूर्णरूप से अवैधानिक हैं। जो नियुक्ति उक्त तिथि से पूर्व की गई हैं और जिनमें हाई कोर्ट का अंतरिम आदेश बरकरार है, उनकी नियुक्ति के लिए बीएड डिग्री धारियों को अयोग्य घोषित किया था। इस

मुख्य सचिव को भेजे 5400 पोस्ट कार्ड

भोपाल (काप्र)। कर्मचारी मंच वन विभाग के नेतृत्व में कलेक्टरों द्वारा नियमों के विपरीत चुनाव ड्यूटी लगाने के विरोध में प्रांत व्यापी पोस्टकार्ड आंदोलन शुरू हो गया है। आंदोलन प्रदेश के 54 जिलों में कर्मचारियों ने कलेक्टरों कार्यवाही का पुरजोर विरोध करते हुए शुरू किया है। पोस्टकार्ड आंदोलन के प्रथम चरण में 5400 पोस्टकार्ड मुख्य सचिव के नाम भेजे गए। मध्य प्रदेश कर्मचारी मंच के प्रदेश अध्यक्ष अशोक पांडे ने बताया कि प्रदेश के कलेक्टर राष्ट्रीय निर्वाचन आयोग के नियमों के विपरीत वन कर्मचारियों की चुनाव में ड्यूटी लगा दी है। कलेक्टर मुख्य निर्वाचन पदाधिकारी एवं उच्च न्यायालय जबलपुर के आदेश को भी संज्ञान में नहीं ले रहे हैं। प्रदेश का 23 हजार वन कर्मचारी दोहरी ड्यूटी करने को मजबूर है। चुनाव ड्यूटी लगने के कारण जंगलों में वन माफिया सक्रिय हो गया है। शिकारी शिकार करने लगे हैं। वनों में भीषण गर्मी में आग लग रही है। इस कारण वनों में वन कर्मचारियों को रहना आवश्यक हो गया है लेकिन कलेक्टर वनों की संवेदनाशील ड्यूटी होने के बावजूद भी वन कर्मचारियों को चुनाव ड्यूटी से मुक्त नहीं कर रहे हैं। पोस्टकार्ड आंदोलन पूरे प्रदेश में 30 अप्रैल तक चलाया जाएगा फिर भी यदि कलेक्टरों ने वन कर्मचारियों को चुनाव ड्यूटी से मुक्त नहीं किया तो अगले चरण में भोपाल में आंदोलन किया जाएगा।

पेज एक से जारी खबरों के शेष...

बंगाल घुसपैठियों के...

नियम नहीं हैं । और प्रमोटरी, भ्रष्ट लोगों और सिंडिकेटेड लोगों के इशारे पर नए नियम और कानून अपनाए जाते हैं। प्रधानमंत्री ने इशारा किया और कहा कि टीएमसी के गुंडे लोगों को स्वतंत्र रूप से वोट नहीं डालने देते। उन्होंने कहा कि प्रदेश पहले ही कांग्रेस, वाम और अब टीएमसी के शासन में लंबे समय तक पीड़ित रहा है। प्रधानमंत्री ने कहा कि विशेष रूप से महिलाओं, माताओं और बहनों की इतनी बड़ी भीड़ देखने के बाद, अब मुझे विश्वास हो गया है कि बंगाल के लोग आने वाले चुनाव में बदलाव के लिए पूरी तरह से तैयार हैं। उन्होंने कहा, टीएमसी, कांग्रेस और वाम के खिलाफ पश्चिम बंगाल का गुप्ता साफ दिख रहा है। श्री मोदी ने कहा भाजपा के प्रति उत्साह देखने के लिए रायगंज (उत्तरी दिनाजपुर) आएँ। श्री मोदी ने कहा कि पिछले दस साल सिर्फ एक ट्रेलर थे और चार जून के बाद, जिस दिन 18वॉ लोकसभा चुनाव के नतीजे आएंगे, भाजपा पश्चिम बंगाल सहित आत्मनिर्भर भारत बनाने के लिए अपनी सभी लाभकारी योजनाएं शुरू करेगी। उन्होंने कहा कि यह मोदी की गारंटी है और लोगों से 2024 के आम चुनाव में 400 से अधिक सीटें सुनिश्चित करने के लिए बड़ी संख्या में मतदान करने को कहा। प्रधानमंत्री ने कहा कि भ्रष्टाचार, परिवारवाद, राजनीतिक हत्याएं, केंद्रीय भ्रष्टाचार विरोधी एजेंसी और आतंकवाद विरोधी एजेंसी पर हमले पश्चिम बंगाल में आम हो गए हैं। उन्होंने कहा कि संदेशखाली के अपराधियों और भ्रष्टाचारियों को बख्शा नहीं जाएगा और उन्हें जेलों में जगह मिलनी चाहिए। श्री मोदी ने इससे पहले दिन में दक्षिण दिनाजपुर के बालुरघाट में कहा कि टीएमसी सीएफ पर झूठ फैला रही है और आरोप लगाया कि पश्चिम बंगाल सीमा पार से आने वाले घुसपैठियों के लिए सुरक्षित शरणस्थली बन गया है।

आचार्य समय सागर...

तीर्थ क्षेत्र में हजारों किलोमीटर की यात्रा करके सारे निर्यापक मुनिराज, आर्थिका संघ सहित 500 से अधिक दीक्षार्थी पहुंचे. उनकी उपस्थिति में नवीन आचार्य पद पदारोहण का आयोजन संपन्न हुआ। आचार्य श्री समय सागर जी महाराज ने अपने पहले उद्घोषण में कहा आर्यावर्त की यह पावन धरती है। जहां युगों युगों से सत्पुरुषों का जन्म होता रहा है। जिन्होंने तत्व को जान लिया । वैसा ही धर्म,ज्ञान के रूप में भारत भूमि में समय-समय पर इसका ज्ञान होता रहा है । आचार्य समय

सागर ने कहा कि भाव शून्य क्रिया का कोई महत्व नहीं होता है। भगवान और गुरु तब प्रसन्न होते हैं, जब उनकी कही हुई बातों को भक्त अपने आचरण में धारण करता है। गुरु और भगवान की भक्ति करने मात्र से वह प्राप्त नहीं होते हैं। भक्त से भगवान और गुरु तभी प्रसन्न होते हैं। जब वह गुरु आज्ञा का पालन, अपने आचरण में धारण करते हैं। आचार्य श्री ने अपने पहले उद्घोषण में कहा, सरसंधचालक मोहन भागवत भी सम्मिलित हुए थे। जो तय समयानुसार कार्यक्रम में ठीक 2 बजे मंच पर पहुंच गए और सर्वप्रथम अपना उद्घोषण मंच से दिया । उसके अलावा आचार्य श्री समय सागर जी महाराज से आशीर्वाद भी प्राप्त किया तथा कुंडलपुर मंदिर कमेटी के द्वारा अनुष्ठान के बाद कार्यक्रम की औपचारिकताओं में भी उन्हें प्रमुखता से स्थान प्रदान किया गया । जिसमें आचार्य श्री के समय से लिखी हुई पांच पुस्तकों का भी विमोचन किया तथा मुख्य पीठ का अनावरण भी संघ प्रमुख मोहन भागवत एवं मध्य प्रदेश के पंचायत ग्रामीण विकास मंत्री प्रहलाद पटेल के द्वारा कराया गया। इस दौरान संघ के पूर्व क्षेत्र प्रचारक दीपक विमुते एवं प्रांत प्रचारक बृजकांत के अलावा संघ के अन्य प्रचारकगण भी मंच पर उपस्थित रहे।

जीवन धन्य हो...

अलग जानी जाती है। डॉ. मोहन यादव ने कहा कि यशस्वी प्रधानमंत्री श्री नरेन्द्र मोदी जी के नेतृत्व में नई शिक्षा नीति 2020 लागू हुई है, जिसके माध्यम से भारत को गौरवशाली भारत के रूप में जाना जाएगा। उस गौरवशाली भारत की भावी पीढ़ी को उस लायक बनाया जाएगा, जिसके कारण वह गं महसूस कर सके और गौरान्वित हो सके। हमने भगवान महावीर स्वामी के वीरपदों एवं 24 तीर्थकरों के वीरपदों को पाठ्यक्रम में हिस्सा दिया है। इस अवसर पर मुख्यमंत्री डॉ. यादव ने बताया कि सागर में शुरू किए जाने वाले आयुर्वेदिक मेडिकल कॉलेज का नाम आचार्य विद्यासागर महाराज के नाम से किया गया है। उन्होंने कहा कि हमारी सरकार ने निर्णय लिया के खुले में मांस नहीं बिकने दिया जाएगा, जिसका पालन भी कराया गया है।

लखनऊ के आदित्य...

तक इंटरव्यू चले। यूपीएससी के मुताबिक अलग-अलग चरणों में आयोजित

किए गए इंटरव्यू में कुल 2,800 से अधिक उम्मीदवार शामिल हुए थे। इस पूरी प्रक्रिया के उपरांत सिविल सर्विस (आईएएस, आईएफएस, आईपीएस व अन्य केंद्रीय पद) पर चयनित हुए उम्मीदवारों के नाम व रोल नंबर उनकी रैंक के हिसाब से जारी किए गए हैं। यूपीएससी ने इस वर्ष आईएएस, आईएफएस, आईपीएस व अन्य केंद्रीय सेवाओं में ग्रुप ए और ग्रुप बी के 1,105 पदों पर रिक्रितयों को भरने के लिए परीक्षा आयोजित की थी। यूपीएससी सिविल सेवा प्रीलिम्स परीक्षा बीते साल 28 मई को आयोजित की गई थी। प्रीलिम्स में कामयाब होने वाले उम्मीदवार अगले राउंड की परीक्षा में शामिल हुए थे। दूसरे राउंड की परीक्षाएं यूपीएससी ने 15, 16, 17, 23 और 24 सितंबर 2023 को दो शिफ्ट में आयोजित की थी। यूपीएससी ने कहा कि कुल 1,016 अभ्यर्थियों ने परीक्षा उत्तीर्ण की और केंद्र सरकार की विभिन्न सेवाओं के लिए उनकी सिफारिश की गई है।

कांग्रेस असम में चाय...

किया था। लेकिन आपने भारतीय जनता पार्टी (भाजपा) को चुना और मजदूरी नहीं बढ़ाई गई जो लगभग 250 रुपये है। वादा ने कहा कि मैं आपको फिर से बता रही हूं कि अगर हम केंद्र में सरकार बनाते हैं तो हमारे घोषणापत्र में चाय बागान श्रमिकों की मजदूरी बढ़ाने की गारंटी दी गई है। उन्होंने यह भी दावा किया कि अगर सत्ताधारी पार्टी तीसरी बार सत्ता में लौटती है तो वह भारतीय संविधान को बदल देगी और अधिकारों में कटौती के बाद आम लोगों को सबसे ज्यादा भुगतान पड़ेगा। कांग्रेस के जोरहाट लोकसभा क्षेत्र के उम्मीदवार गोगोई के समर्थन में प्रियंका ने कहा कि जब भाजपा नेता प्रचार करने आते हैं, तो वे अप्रासंगिक मुद्दों के बारे में बात करते हैं। लेकिन गौरव गोगोई ने हमेशा लोगों के मुद्दों को उठाया है।

बैलट पेपर पर...

खन्ना: क्या 60 करोड़ वीवीपीएटी पर्चियों की गिनती होनी चाहिए? वकील गोपाल शंकर नारायण ने कहा कि चुनाव आयोग का कहना है कि सभी वीवीपीएटी पर्चियों की गिनती में 12 दिन लगेंगे। एक वकील ने वोट देने के लिए बारकोड का सुझाव दिया। जस्टिस खन्ना ने कहा कि अगर आप किसी दुकान पर जाते हैं तो वहां बारकोड होता है। बारकोड से गिनती में मदद नहीं मिलेगी जब तक कि हर उम्मीदवार या पार्टी को बारकोड न दिया जाए और यह भी एक बहुत बड़ी समस्या होगी।

रामनवमी पर आज राजधानी में रहेगी मर्यादा पुरुषोत्तम के जन्मोत्सव की धूम

भोपाल (काप्र)। नवरात्र की महाअष्टमी मंगलवार को देशभर में मनाई गई। महाष्टमी को कई परिवार कन्या पूजन के साथ जागरण का आयोजन किया। इसके साथ ही 17 अप्रैल को रामनवमी पर देवी मंदिरों में हवन-पूजन की तैयारियां शुरू हो गई हैं। ज्योतिषाचार्य सुनील चोपड़ा ने बताया कि भगवान विष्णु के सातवें अवतार प्रभु श्रीराम का जन्म चैत्र माह के शुक्ल पक्ष की नवमी तिथि, कर्क लग्न, अभिजीत मुहूर्त और पुनर्वसु नक्षत्र में हुआ था। इस दिन चैत्र नवरात्र का आखिरी दिन होता है। हिंदू पंचांग के अनुसार चैत्र माह के शुक्ल पक्ष की नवमी तिथि 16 अप्रैल को दोपहर एक बजकर 23 मिनट से आरंभ होगी और 17 अप्रैल को दोपहर 3 बजकर 14 मिनट पर खत्म हो जाएगी। उदया तिथि के आधार पर रामनवमी का पर्व 17 अप्रैल को मनाई जाएगी। ऐसे में रामनवमी पर मध्याह्न पूजा का शुभ मुहूर्त 11 बजकर 10 मिनट से लेकर 01 बजकर 43 तक रहेगा। नौ दिनों तक नवरात्र पर शक्ति की उपासना की जाती है, फिर नवरात्र के नौवें दिन धूमधाम के साथ मर्यादा पुरुषोत्तम प्रभु राम का जन्मोत्सव मनाया जाता है। इस वर्ष रामनवमी पर बहुत ही शुभ रवि योग बनने जा रहा है। ज्योतिष शास्त्र में रवि योग को बहुत शुभ माना गया है। इस योग में सूर्य का प्रभाव होने से सभी तरह के कष्टों से मुक्ति मिल जाती है।

बीएड डिग्री धारकों की नियुक्ति का तुलनात्मक चार्ट पेश करें

भोपाल (काप्र)। सुप्रीम कोर्ट के आदेश की रोशनी में हाई कोर्ट ने राज्य शासन को निर्देश दिया है कि प्राथमिक शिक्षक के पद पर जिन बीएड डिग्री धारकों को नियुक्ति दी गई है उनका तुलनात्मक चार्ट पेश करें। प्रशासनिक न्यायाधीश शील नागू व न्यायमूर्ति अमरनाथ केसरवानी की युगल पीठ ने मामले की आली सुनवाई 24 अप्रैल को निर्धारित की है।

उल्लेखनीय है कि सैकड़ों डीएलएड छात्रों की ओर से हाई कोर्ट में याचिका दायर कर प्राथमिक शिक्षक के पद पर बीएड डिग्रीधारकों को नियुक्ति दिए जाने को चुनौती दी गई। याचिकाकर्ताओं की ओर से अधिवक्ता रामेश्वर सिंह ठाकुर ने पक्ष रखा। उन्होंने दलील दी कि सुप्रीम कोर्ट ने आठ नवंबर, 2023 को प्राथमिक शिक्षक के पद पर नियुक्ति के लिए बीएड डिग्री धारियों को अयोग्य घोषित किया था। इस

आदेश के स्पष्टीकरण के लिए मप्र शासन ने सुप्रीम कोर्ट पुनर्विचार याचिका दायर की थी। उन्होंने बताया कि राज्य सरकार ने शपथ पत्र दाखिल कर बताया था कि प्राथमिक शिक्षकों की कुल 21962 नियुक्तियों में से 11,583 बीएड अभ्यर्थी हैं। शेष पद डीएलएड उम्मीदवारों से भरे गए हैं।

सुप्रीम कोर्ट के आदेश के बाद प्रतीक्षा सूची में से 284 बीएड डिग्री वाले अभ्यर्थियों को नियुक्त किया गया है। पुर्नविचार याचिकाओं में सुप्रीम कोर्ट ने आठ अप्रैल, 2024 को स्पष्ट किया है कि आठ नवंबर, 2023 के बाद प्राथमिक शिक्षकों के रूप में बीएड डिग्री धारियों की नियुक्तियां पूर्णरूप से अवैधानिक हैं। जो नियुक्ति उक्त तिथि से पूर्व की गई हैं और जिनमें हाई कोर्ट का अंतरिम आदेश बरकरार है, उनकी नियुक्ति के लिए बीएड डिग्री धारियों को अयोग्य घोषित किया था। इस

51 बच्चों का सामूहिक जनेऊ संस्कार



भोपाल (हिनप्र)। 236वां पूज्य बाबा 108 संत वासुराम साहिब तीन दिवसीय जन्म महोत्सव संत वासुराम दरबार में दरबार के गद्दीशीन भाईसाहिब पुरुषोत्तम लाल वासवानी के सानिध्य में मनाया जा रहा है। बुधवार को 51 बच्चों के सामूहिक जनेउ संस्कार वेदांत संत लाल साईंजी की मौजूदगी में हुए।

पंडित जय शर्मा, यश शर्मा, मनीष शर्मा ने हिन्दू रीति रिवाज एवं परंपरा के अनुसार जनेउ संस्कार सम्पन्न करवाया। इस अवसर पर लाल साईं ने कहा

कि संत वासुराम साहिब महान संत थे। सिंध पाकिस्तान में तीन दिन मेले लगते थे, बंटवारे के पश्चात् संत नगर में संत वासुराम दरबार में यह महोत्सव मनाया जाता है। संत वासुराम युवा समिति इस महोत्सव में जनेउ संस्कार का कार्यक्रम करती है।

इस अवसर पर पंचायत के महासचिव माधू चांदवानी ने कहा कि हम जब छोटे थे तब से इस महोत्सव में शामिल होते आए हैं। भाजपा मण्डल के पूर्व अध्यक्ष चंद्रप्रकाश इसरांनी, महेश खटवानी, मण्डल अध्यक्ष

निजी स्कूलों और बुक सेलरों के सांठागठ से चल रही कमीशनखोरी

भोपाल (काप्र)। मध्य प्रदेश में निजी स्कूलों और बुक सेलरों के सांठागठ से चल रहे कमीशनखोरी के खेल को रोकने के लिए प्रशासन लगातार कार्रवाई कर रहा है। इसी कड़ी में भोपाल के सवा तीन सौ सीबीएसई और अन्य प्राइवेट स्कूलों में से सिर्फ 54 ने ही किताबों की सूची जमा की है। कलेक्टर के निर्देश पर जारी किए गए नोटिस का एक दर्जन स्कूलों में से सिर्फ एक ने ही जवाब दिया है। जिसके बाद अब जल्द ही जिला स्तरीय मान्यता समिति की बैठक होगी। जि दरअसल, राजधानी भोपाल में बीते दिनों कलेक्टर कौशलेंद्र विक्रम सिंह के निर्देश पर एसडीएम अलके खरे की टीम ने एमपी नगर स्थित बुक्स एंड बुक्स और यू स्नेह बुक सेंटर पर छापा मारा था। जहां दुकान पर उपस्थित अभिभावकों बच्चों से बातचीत की गई।

न्यायालय तहसीलदार तहसील गौहरगंज जिला रायसेन

प्रकरण क्रमांक 0030/अ-3/2023-24

इश्तहार

एतद द्वारा सर्वसाधारण को सूचित किया जाता है कि आवेदक मनोज कुमार सिंह आत्मज श्री संत प्रसाद सिंह निवासी भोपाल के द्वारा आवेदन प्रस्तुत किया है। कि ग्राम गुदावल स्थित भूमि खसरा नंबर 116/2/1, 116/1/1/2/2, 116/1/1/1, 189/2/2/3/1 रकबा क्रमांक 0.0166, 0.005, 0.139, 0.227 है. भूमि राजस्व रिकार्ड में आवेदक के नाम पर दर्ज है। उक्त भूमि के नक्शे में बटान अंकित नहीं हुए हैं। आवेदक द्वारा प्रश्नोत्तीन भूमि के नक्शे में बटान अंकित किए जाने का निवेदन किया है। उक्त भूमि के नक्शे में बटान अंकित किए जाने में किसी व्यक्ति को प्रकरण में आपत्ति हो तो वह स्वयं या अपने अभिभाषक के माध्यम से दिनांक 24.04.2024 को न्यायालय तहसीलदार गौहरगंज जिला रायसेन म.प्र. में प्रातः 11.00 बजे उपस्थित होकर अपनी आपत्ति प्रस्तुत कर सकते हैं। नियत अवधि उपरांत प्राप्त आपत्ति पर कोई विचार नहीं किया जायेगा। इश्तहार आज दिनांक 16.04.2023 को मेरे हस्ताक्षर व न्यायालय की पदमुद्रा सा जारी।

तहसीलदार
तहसील गौहरगंज जिला रायसेन

आम सूचना

मैं लीला किशन पाटीदार पुत्र श्री लक्ष्मी नारायण पाटीदार आयु वयस्क निवासी 49 ग्राम सलेया भोपाल (म.प्र.)।

मेरे स्वामित्व की भूमि खसरा नंबर 165/2, रकबा 0.4000 हेक्टियर ग्राम सलेया तहसील हुजूर जिला भोपाल (म.प्र.) में स्थित है। जिसके मैं एक मात्र मालिक एवं स्वामी अधिपत्यधारी हूं जो कि ग्राम सलेया कोलार में परमेशन क्रमांक BPLLP 110622611 दिनांक 24.07.2022 को कार्यालय संयुक्त संचालक नगर तथा ग्राम निवेश से परियोजना का नाम THE LAXMI APARTMENT के नाम से जारी हुई थी लेकिन किसी कारण वर्ष मुझे यहां नाम चेन्न करवाना है। मुझे इस परियोजना का नाम CANAL KINSHIP PARAMOUNT का नाम दर्ज करवाना चाहता हूं मैं THE LAXMI APARTMENT की जगह पर CANAL KINSHIP PARAMOUNT कार्यालय संयुक्त संचालक नगर तथा ग्राम निवेश से दर्ज करवाने हेतु या आवेदन प्रस्तुत कर रहा हूं। अतः निवेदन है कि THE LAXMI APARTMENT की जगह पर CANAL KINSHIP PARAMOUNT दर्ज करने की कृपा करें।

आवेदक लीलाकिशन पाटीदार



भोपाल (हिनप्र)। लक्ष्मीदेवी विक्थोमल शराफ विद्यालय की छात्रा निहारिका नागर ने स्टेट लेवल करिता चैम्पियनशिप में रजत पदक हासिल किया है। निहारिका नागर कक्षा 8वीं की छात्रा है। जिन्होंने विद्यालय की कोच भावना यादव से रेगुलर ट्रेनिंग लेकर व सिल्वर मेडल प्राप्त किया।

कार्यालय राजस्व निरीक्षक रा.नि.मं. 03 बैरागढ़ चौवली तहसील कोलार जिला भोपाल (म.प्र.)
प्रकरण क्र. 001/अ-12/2024-25
ग्राम का नाम- गेहू खेड़ा
प.ह.नं. 10 तहसील कोलार जिला भोपाल

प्रति, श्रीमती सीमा दिवारी पुत्री श्री रामनन्द दिवारी निवासी 5/42, सखन सेनगपटी कोलार जिला भोपाल (म.प्र.), 2. श्रीमती संधिप सिंह पुत्री श्री व.पी. सिंह, निवासी, 25 म्बदली नगर कोलार भोपाल (म.प्र.), 3. श्री तेजिन्दर सिंह परमार पिता जे.सी. परमार खातेदार गेहू खेड़ा कोलार जिला भोपाल (म.प्र.), 4. श्री केशव चन्द साह पुत्र श्री रामकृष्ण साह निवासी ग्राम गेहूखेड़ा जिला भोपाल (म.प्र.), 5. श्रीमती सीमा नागले पुत्र श्री केशव नागले निवासी ग्राम गेहूखेड़ा जिला भोपाल (म.प्र.), 6. श्री दीपक सिंह पिता श्री ठाकुर सिंह बिष्ट एवं श्रीमती देवप्रिया बिष्ट पुत्री श्री दीपक सिंह बिष्ट निवासी बी. 46 राजवंश कालीना कोलार रोड तहसील कोलार जिला भोपाल (म.प्र.), 7. श्रीमती रुक्मा देवती पुत्री श्री योगेन्द्र देवती पुत्र श्रीमती अमरिन्द कर्वाणी एवं श्रीमती मेरमणी देवती पुत्री श्री मनीज देवजी निवासी ए-7 प. नं. लालन नगर कोलार रोड भोपाल (म.प्र.), 8. विद्यावंश कन्दुलकर एवं दिव्यरं निवासी 13, मटरीन लाला उप-1 मस्किनी कोलार रोड भोपाल प्रोपराइटर श्री रमेश कुशवाह पुत्र श्री एस.एस. कुशवाह निवासी भोपाल (म.प्र.), 9 सर्वसाधारण एवं अन्य सभी हितवादी हस्ताक्षर। एतद द्वारा सूचित किया जाता है कि आवेदक श्री केशवचन्द साह पिता श्री रामकृष्ण साह निवासी कोलार सुल्तानाबाद भोपाल (म.प्र.) द्वारा ग्राम गेहूखेड़ा प.ह.नं. 10 तहसील कोलार जिला भोपाल म.प्र. स्थित भूमि खसरा नंबर 189 रकबा 0.005 है. कुल खसरा नंबर 01 कुल रकबा 0.10000 है. भूमि का सीमांकन एवं आवेदन पर प्रस्तुत किया गया है। आवेदक द्वारा अतिरिक्त उक्त भूमि का सीमांकन केनौरी पत्तों द्वारा दैनिक 19.04.2024 को सार्वजनिक 2.00 बजे रखल पर किया जायेगा। पञ्जरी खातेदार होने के कारण एवं उक्त सीमांकन से कोई आपत्ति हो तो नियत दैनिक एवं सम्मय पर रखल पर भूमि के रखल संबंधी एवं अप्रतिपत्ति दस्तावेज सहित उपस्थित रखल अपना पक्ष प्रस्तुत कर सकते हैं। अनुपस्थिति की दशा में सीमांकन कार्य रोक नहीं जावेगा। बाद प्रस्तुत आपत्ति विचार योग्य नहीं होगी। आवेदक एक शांतिपूर्ण एवं हार्मोनिक दशा में सीमांकन की दिनांक में पर्याप्त किया जा सकता है। पञ्जरी भूमिस्वामी का पता सफ्ट न होने से आवेदक स्वयं के व्यय पर उक्त सूचना पत्र का प्रकाशन निवेदन समाचार पत्र में करवाया जा सकता है। आज दैनिक 12.04.2024 को मेरे हस्ताक्षर से जारी किया गया।

राजस्व निरीक्षक, रा.नि.मं. बैरागढ़ चौवली तहसील कोलार जिला भोपाल